

sudhAdhArAkAlI stotram

——
సుధాధారాకాలీ స్తోత్రమ్

——
Document Information



Text title : sudhAdhArAkAlIstotram

File name : sudhAdhArAkAlIstotram.itx

Category : devii, dashamahAvidyA, devI

Location : doc_devii

Proofread by : NA, PSA Easwaran

Description-comments : mahAkAlasaMhitAyAM shrIguhyakAlYA

Latest update : January 7, 2017

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



సుధాధారాకాలీ స్తోత్రమ్



అచిన్త్యామితాకారశక్తిస్వరూపా
ప్రతివ్యక్త్యధిష్ఠానసత్త్వైకమూర్తిః ।
గుణాతీతనిర్ద్వంద్వబోధైకగమ్యా
త్వమేకా పరబ్రహ్మరూపేణ సిద్ధా ॥ ౧॥

అగోత్రాకృతిత్వాదనైకాన్తికత్వాత్
అలఙ్క్యగమత్వాదశేషాకరత్వాత్ ।
ప్రపఞ్చాలసత్వాదనారమ్భకత్వాత్
త్వమేకా పరబ్రహ్మరూపేణ సిద్ధా ॥ ౨॥

అసాధారణత్వాదసమ్బంధకత్వాత్
అభిన్నాశ్రయత్వాదనాకారకత్వాత్ ।
అవిద్యాత్మకత్వాదనాద్యంతకత్వాత్
త్వమేకా పరబ్రహ్మరూపేణ సిద్ధా ॥ ౩॥

యదా నైవ ధాతా న విష్ణుర్న రుద్రో
న కాలో న వా పఞ్చభూతాని నాశా ।
తదా కారణీభూతసత్త్వైకమూర్తిః
త్వమేకా పరబ్రహ్మరూపేణ సిద్ధా ॥ ౪॥

న మీమాంసకా నైవ కాలాదితర్కా
న సాఙ్ఖ్యే న యోగా న వేదాన్తవేదాః ।
న దేవా విదుస్తే నిరాకారభావం
త్వమేకా పరబ్రహ్మరూపేణ సిద్ధా ॥ ౫॥

న తే నామగోత్రే న తే జన్మమృత్యూ
న తే ధామచేష్టే న తే దుఃఖసౌఖ్యే ।
న తే మిత్రశత్రూ న తే బంధమోక్షౌ
త్వమేకా పరబ్రహ్మరూపేణ సిద్ధా ॥ ౬॥

న బాలా న చ త్వం వయస్కా న వృద్ధా
 న చ స్త్రీ న షణ్ణః పుమాన్నైవ చ త్వమ్ ।
 న చ త్వం సురో నాసురో నో నరో వా
 త్వమేకా పరబ్రహ్మరూపేణ సిద్ధా ॥ ౭॥
 జలే శీతలత్వం శుచౌ దాహకత్వం
 విధౌ నిర్మలత్వం రవౌ తాపకత్వమ్ ।
 తవైషామ్బికే యస్య కస్యాపి శక్తిః
 త్వమేకా పరబ్రహ్మరూపేణ సిద్ధా ॥ ౮॥
 పపౌ క్షేడముగ్రం పురా యన్మహేశః
 పునః సంహరత్యన్తకాలే జగచ్ఛు ।
 తవైవ ప్రసాదాన్న చ స్వస్య శక్త్యా
 త్వమేకా పరబ్రహ్మరూపేణ సిద్ధా ॥ ౯॥
 కరాలాకృతీన్యాననాని శ్రయన్తీ
 భజన్తీ కరాస్త్రాది బాహుల్యమిత్థమ్ ।
 జగత్పాలనాయాఽసురాణాం వధాయ
 త్వమేకా పరబ్రహ్మరూపేణ సిద్ధా ॥ ౧౦॥
 రుచన్తీ శివాభిర్వహన్తీ కపాలం
 జయన్తీ సురారీన్ వధన్తీ ప్రసన్నా ।
 నటన్తీ పతన్తీ చలన్తీ హసన్తీ
 త్వమేకా పరబ్రహ్మరూపేణ సిద్ధా ॥ ౧౧॥
 అపాదాఽపి వాతాధికం ధావసి త్వం
 శ్రుతిభ్యాం విహీనాఽపి శబ్దం శృణోషి ।
 అనాసాఽపి జిఘ్రస్యనేత్రాఽపి పశ్య-
 స్యజిహ్వోఽపి నానారసాస్వాదవిజ్ఞా
 త్వమేకా పరబ్రహ్మరూపేణ సిద్ధా ॥ ౧౨॥
 యథా బిమ్బమేకం రవేరమ్భరస్థం
 ప్రతిచ్ఛాయయా యావదేకోదకేషు ।
 సముద్భాసతేఽనేకరూపం యథావత్
 త్వమేకా పరబ్రహ్మరూపేణ సిద్ధా ॥ ౧౩॥

యథా భ్రామయిత్వా మృదం చక్రమధ్యే
 కులాలో విధతే శరావే ఘటం చ |
 మహామోహయన్త్రేషు భూతాన్యశేషాన్
 తథా మానుషాన్స్తవం సృజస్యాదిసర్గే || ౧౪ ||

త్వమేకా పరబ్రహ్మరూపేణ సిద్ధా ||
 యథా రజ్జరజ్వర్కదృష్టిష్వకస్మాత్
 నృణాం రూపదర్శికరామ్బుభ్రమః స్యాత్ |
 జగత్కృత్ర తత్తన్మయే తద్వదేవ |
 త్వమేకైవ తత్ తన్నిదత్తా సమస్తమ్ || ౧౫ ||

త్వమేకా పరబ్రహ్మరూపేణ సిద్ధా ||
 మహాజ్యోతిరేకార సింహాసనం యత్-
 స్వకీయాన్ సురాన్ వాహయస్యగ్రమూర్తే
 అవష్టభ్య పద్భ్యం శివం ఛైరవం చ |
 స్థితా తేన మధ్యే భవత్త్వైవ ముఖ్యా var ముగ్ధా
 త్వమేకా పరబ్రహ్మరూపేణ సిద్ధా || ౧౬ ||

కుయోగాసనే యోగముద్రాభ్యసీతిః
 కుశోభాయుపోతస్య బాలాననం చ
 జగన్మాతరాదృక్ తవాఽపూర్వలీలా |
 కథం కారమన్మద్విధైరేవి గమ్యా
 త్వమేకా పరబ్రహ్మరూపేణ సిద్ధా || ౧౭ ||

విశుద్ధా పరా చిన్మయీ స్వప్రకాశా-
 మృతానన్దరూపా జగద్వ్యాపికా చ |
 తవేతద్విధా యా నిజాకారమూర్తిః
 కిమస్మాభిరన్తర్బుది ధ్యాయితవ్యా || ౧౮ || var భావితవ్యా
 త్వమేకా పరబ్రహ్మరూపేణ సిద్ధా ||

మహాఘోరకాలానలజ్వలజ్జ్వాలా
 హిత్యత్స్యన్దవాసా మహాటాట్టహాసా |
 జటాభారకాలా మహాముణ్డమాలా
 విశాలా త్వమీదృజ్జుయా ధ్యాయశమ్భు || ౧౯ || var ధ్యాయనేఽమ్భు

త్వమేకా పరబ్రహ్మరూపేణ సిద్ధా ॥

తపో వైవ కుర్వన్ వపుః సీదయామి
వ్రజన్నాపి తీర్థం పదే ఖజ్జాయామి ।

పఠన్నాపి వేదాన్ జనిం యాపయామి
త్వదజ్ఞీద్వయం మఙ్గలం సాధయామి ॥ ౨౦ ॥

త్వమేకా పరబ్రహ్మరూపేణ సిద్ధా ॥

తిరస్కుర్వతోఽన్యమరోపాసనార్చే
పరిత్యక్తధర్మాధ్వరస్యాస్య జన్తోః ।

త్వదారాధనాన్యస్తచిత్తస్య కిం మే
కరిష్యన్త్యమీ ధర్మరాజస్య దూతాః ॥ ౨౧ ॥

త్వమేకా పరబ్రహ్మరూపేణ సిద్ధా ॥

న మన్యే హరిం నో విధాతారమీశం
న వహ్నిం న హ్యర్కం న చేన్ద్రాదిదేవాన్ ।

శివోదీరితానేకవాక్యప్రబంధైః
త్వదర్చావిధానం విశత్వమృ మత్యామ్ ॥ ౨౨ ॥

త్వమేకా పరబ్రహ్మరూపేణ సిద్ధా ॥

నరా మాం వినిన్దన్తు నామ త్యజేన్మాం
త్యజేద్బాన్ధనవా జ్ఞాతయః సన్త్యజన్తు । var తథా బాన్ధనవా

యమీయా భటా నారకే పాతయన్తు
త్వమేకా గతిర్మే త్వమేకా గతిర్మే ॥ ౨౩ ॥

త్వమేకా పరబ్రహ్మరూపేణ సిద్ధా ॥

మహాకాలరుద్రోదితస్తోత్రమేతత్
నదా భక్తిభావేన యోఽధ్యేతి భక్తః

న చాపన్న న శోకో న రోగో న మృత్యు-
ర్భవేత్ సిద్ధిరస్తే చ కైవల్యలాభః

త్వమేకా పరబ్రహ్మరూపేణ సిద్ధా ॥ ౨౪ ॥

ఇదం శివాయాః కథితం సుధాధారాఖ్యం స్తవమ్ ।

ఏతస్య సతతాభ్యాసాత్ సిద్ధిః కరతలేస్థితా ॥

ఏతత్తోస్త్రం చ కవచం పద్యం త్రితయమప్యదః |
 పఠనీయం ప్రయత్నేన నైమిత్తికసమర్పణే || var నైమిత్తికసమర్పణే
 సామ్యేస్తీవరసీలసీరదఘటాప్రోద్ధామదేహచ్ఛటా
 లాస్యోన్మాదనినాదమక్కులచయైః శ్రోణ్యన్దోలజ్జటాః |
 సా కాలీ కరవాలకాలకలనా హస్త్యశ్రియం చణ్డీకా
 కాలీ క్రోధకరాలకాలభయదోన్మాదప్రమోదాలయా
 నేత్రోపాన్తకృతాన్తదైత్యనివహాప్రోద్ధాన దేహామయా | var దేహాభయా
 పాయాద్వో జయకాలికా ప్రవలికా హుక్కారఘోరాననా
 భక్తానామభయప్రదా విజయదా విశ్వేశసిద్ధాసనా ||

ఇతి శ్రీసుధాధారాకాలీ స్తోత్రం సమాప్తమ్ ||

ఇతి మహాకాలసంహితాయాం శ్రీగుహ్యకాల్యాః సుధాధారాస్తవః సమ్పూర్ణః |

కరాలోన్ముఖీ కాలికా భీమకాన్తా

కటివ్యాఘ్రచర్మావృతా దానవన్తా |

హూం హూం కడ్యూడీ నాదినీ కాలికా తు

ప్రసన్నా సదా నః ప్రసన్నాన్ పునాతు ||

There is a stotra with similar refrain

tvamekA parabrahmarUpeNa siddhA

in Rudrayamala uttaratantra paTala 46 (ShaTchatvArIMshaH paTalaH)

termed as rudrshaktiIkinIstotra or rudrANiIstotram with different

content, vailable in ShaTchakra group in Devi chapter.

sudhAdhArAkAlI stotram

pdf was typeset on February 2, 2024

Please send corrections to sanskrit@cheerful.com

